


Aghorakavacham or Aghora Murti Kavacham

——
అఘోరకవచమ్ అఘోరమూర్తికవచమ్

——
Document Information



Text title : Aghorakavacham or Aghora Murti Kavacham

File name : aghoramUrtikavacham.itx

Category : shiva, kavacha

Location : doc_shiva

Transliterated by : Sivakumar Thyagarajan shivakumar24 at gmail.com

Proofread by : Sivakumar Thyagarajan, PSA Easwaran

Latest update : March 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 26, 2020

sanskritdocuments.org



అఘోరకవచమ్ అఘోరమూర్తికవచమ్



ఓం శ్రీగణేశాయ నమః ।

అథ అఘోరకవచం లిఖ్యతే ।

శ్రీ అఘోరభైరవాయ నమః ।

భైరవీ ఉవాచ -

భగవన్కరుణామ్బోధే శాస్త్రామ్బోనిధిపారగ ।

పురాఽస్మాకం వరో దత్తః తం దాతుం మే క్షమో భవ ॥ ౧ ॥

భైరవ ఉవాచ -

సత్యం పురా వరో దత్తో వరం వరయ పార్వతి ।

యత్కించ్చన్మనసీష్టం స్యాత్తద్దాతుం తే క్షమోఽస్మ్యహమ్ ॥ ౨ ॥

దేవీ ఉవాచ -

అఘోరస్య మహాదేవ కవచం దేవదుర్లభమ్ ।

శీఘ్రం మే దయయా బ్రూహి యద్యహం ప్రేయసీ తవ ॥ ౩ ॥

భైరవ ఉవాచ -

అఘోరకవచం వక్ష్యే మహామన్తమయం పరమ్ ।

రహస్యం పరమం తత్త్వం న చాఖ్యేయం దురాత్మనే ॥ ౪ ॥

ఆస్య శ్రీ అఘోరకవచస్య మహాకాలభైరవ ఋషిః

అనుష్టుప్ భంధః శ్రీకాలాగ్నిరుద్రో దేవతా ।

క్షీం బీజం ష్టాం శక్తిః క్షృః కీలకం

శ్రీ అఘోర విద్యాసిద్ధ్యర్థం కవచపాలే వినియోగః ॥

అథ మన్తః

అఘోరేభ్యోఽథ ఘోరేభ్యో ఘోరఘోరతరేభ్యః ।

సర్వతః సర్వసర్వేభ్యో నమస్తేభ్యో రుద్రరూపేభ్యః ॥

ఓం అఘోరో మే శివః పాతు శ్రీ మేఽఘోరో లలాటకమ్ ।

హ్రీం ఘోరో మేఽవతాం నేత్రే క్షీం ఘోరో మేఽవతాచ్యుతీ ॥ ౫ ॥

సౌతరేభ్యోఽవతాఙ్గడౌక్షీ నాసాం పాతు సర్వతః ఙం ।
 ముఖం పాతు మే శర్వోఽఘోరః సర్వోఽవతాఙ్గలమ్ ॥ ౬ ॥
 ఘోరశ్చ మేఽవతాత్స్కున్ధౌ హస్తౌ జ్వలన్నమోఽవతు ।
 జ్వలనః పాతు మే వక్షః కుక్షిం ప్రజ్వలరుద్రకః ॥ ౭ ॥
 పార్శ్వౌ ప్రజ్వలరూపేభ్యో నాభిం మేఽఘోరరూపభృత్ ।
 శిశ్నం మే శూలపాణిశ్చ గుహ్యం రుద్రః సదావతు ॥ ౮ ॥
 కటిం మేఽమృతమూర్తిశ్చ మేఢ్రేఽవ్యాన్నీలకణ్ఠకః ।
 ఊరూ చన్ద్రజటః పాతు పాతు మే త్రిపురాన్తకః ॥ ౯ ॥
 జఙ్ఘే త్రిలోచనః పాతు గుల్ఫౌ యాజ్ఞాయరూపవాన్ ।
 అఘోరోఽఙ్ఘ్రీ చ మే పాతు పాదౌ మేఽఘోరభైరవః ॥ ౧౦ ॥
 పాదాదిమూర్ధపర్యన్తమఘోరాత్మా శివోఽవతు ।
 శిరసః పాదపర్యన్తం పాయాన్మేఽఘోరభైరవః ॥ ౧౧ ॥
 ప్రభాతే భైరవః పాతు మధ్యాహ్నో వటుకోఽవతు ।
 సన్ధ్యాయాం చ మహాకాలో నిశాయాం కాలభైరవః ॥ ౧౨ ॥
 అర్ధరాత్రే స్వయం ఘోరో నిశాన్తేఽమృతరూపభృత్ ।
 పూర్వే మాం పాతు ఋగ్వేదో యజుర్వేదస్తు దక్షిణే ॥ ౧౩ ॥
 పశ్చిమే సామవేదోఽవ్యాదుత్తరేఽథర్వవేదకః ।
 ఆగ్నేయ్యామగ్నిరవ్యాన్మాం నైర్మత్యాం నిత్యచేతనః ॥ ౧౪ ॥
 వాయవ్యాం రౌద్రరూపోఽవ్యాదైశాన్యాం కాలశాసనః ।
 ఊర్ధ్వోఽవ్యాదూర్ధ్వరేతాశ్చ పాతాలే పరమేశ్వరః ॥ ౧౫ ॥
 దశదిక్షు సదా పాయాద్దేవః కాలాగ్నిరుద్రకః ।
 ఆగ్నేర్మాం పాతు కాలాగ్నిర్వాయోర్మాం వాయుభక్షకః ॥ ౧౬ ॥
 జలాదౌర్వాముఖః పాతు పథి మాం శక్కురోఽవతు ।
 నిషణ్ణం యోగధ్యేయోఽవ్యాధ్గచ్ఛన్తం వాయురూపభృత్ ॥ ౧౭ ॥
 గృహే శర్వః సదా పాతు బహిః పాయాద్వృషధ్వజః ।
 సర్వత్ర సర్వదా పాతు మామఘోరోఽథ ఘోరకః ॥ ౧౮ ॥
 రణే రాజకులే దుర్గే దుర్నిఖే శత్రుసంసది ।
 ద్యూతే మారీభయే రాష్ట్రే ప్రలయే వాదినా కులే ॥ ౧౯ ॥

అఘోరేభ్యోఽథ ఘోరేభ్యోఽవతాన్మాం ఘోరభైరవః ।
 ఘోరఘోరతరేభ్యో మాం పాయాన్మన్మథసక్గరే ॥ ౨౦॥
 సర్వతః సర్వసర్వేభ్యో భోజనావసరేఽవతు ।
 నమస్తే రుద్రరూపేభ్యోఽవతు మాం ఘోరభైరవః ॥ ౨౧॥
 సర్వత్ర సర్వదాకాలం సర్వాఙ్గం సర్వభీతిషు ।
 హం యం రం లం వం శం షం సం హం లం ఙ్కః అఘోరకః ॥ ౨౨॥
 అఘోరాస్త్రాయ ఫట్ పాతు అఘోరో మాం సభైరవః ।
 విస్మారితం చ యత్థానం స్థలం యన్నామవర్జితమ్ ॥ ౨౩॥
 తత్సర్వం మామఘోరోఽవ్యాన్మామథాఘోరః సభైరవః ।
 భార్యాన్పుత్రాన్సుహృద్వర్గాన్కన్యాం యద్వస్తు మామకమ్ ॥ ౨౪॥
 తత్సర్వం పాతు మే నిత్యం అఘోరో మాథ ఘోరకః ।
 స్నానే స్తవే జపే పాఠే హోమేఽవ్యాత్క్షః అఘోరకః ॥ ౨౫॥
 అఘోరేభ్యోఽథ ఘోరేభ్యో ఘోరఘోరతరేభ్యః ।
 సర్వతః సర్వసర్వేభ్యో నమస్తేభ్యో రుద్రరూపేభ్యః ॥ ౨౬॥
 ఓం శ్రీం హ్రీం క్లీం సౌః క్షుం పాతు నిత్యం మాం శ్రీ అఘోరకః ।
 ఇతిదం కవచం గుహ్యం త్రిషు లోకేషు దుర్లభమ్ ॥ ౨౭॥
 మూలమస్త్రమయం దివ్యం త్రైలోక్యే సారముత్తమమ్ ।
 అదాతవ్యమవాచ్యం చ కవచం గుహ్యమీశ్వరి ॥ ౨౮॥
 అప్రప్తవ్యమస్తోతవ్యం దీక్షాహినేన మన్త్రిణా ।
 అదీక్షితాయ శిష్యాయ పుత్రాయ శరజన్మనే ॥ ౨౯॥
 న దాతవ్యం న శ్రోతవ్యమిత్యాఙ్గాం మామకాం శ్శృణు ।
 పరం శ్రీమహిమానం చ శ్శృణు చాస్య సువర్మణః ॥ ౩౦॥
 అదీక్షితో యదా మన్త్రి విద్యాగృధ్నుః పఠేదిదమ్ ।
 సదీక్షిత ఇతి జ్ఞేయో మాన్త్రికః సాధకోత్తమః ॥ ౩౧॥
 యః పఠేన్ననసా తస్య రాత్రౌ బ్రాహ్మే ముహూర్తకే ।
 పూజాకాలే నిశీథే చ తస్య హస్తేఽష్టసిద్ధయః ॥ ౩౨॥
 దుఃస్వప్నే బన్ధనే ధీరే కాన్తారే సాగరే భయే ।

పఠేత్ కవచరాజేన్ద్రం మస్త్రీ విద్యానిధిం ప్రియే || 33||

సర్వం తత్ప్రశమం యాతి భయం కవచపాఠనాత్ |
రజః-సత్త్వ-తమోరూపమఘోరకవచం పఠేత్ || 34||

వాఙ్మతం మనసా యద్యత్తత్త్వాప్నోతి సాధకః |
కుక్కుమేన లిఖిత్వా చ భూర్జత్వచి రవౌ శివే || 35||

కేవలేన సుభక్ష్యే చ ధారయేన్మూర్ధ్ని వా భుజే |
యద్యదిష్టం భవేత్ తత్తత్సాధకో లభతేఽచిరాత్ || 36||

యద్గృహే అఘోరకవచం వర్తతే తస్య మన్దిరే |
విద్యా కీర్తిర్ధనారోగ్యలక్ష్మీవృద్ధిర్న సంశయః || 37||

జపేచ్ఛఘోరవిద్యాం యో వినానేనైవ వర్మణా |
తస్య విద్యా జపం హీనం తస్మాద్ధర్మం సదా పఠేత్ || 38||

అఘోరమస్త్రవిద్యాపి జపన్ స్తోత్రం తథా మనుమ్ |
సద్యః సిద్ధిం సమాయాతి అఘోరస్య ప్రసాదతః || 39||

ఇతి శ్రీదేవదేవేశి అఘోరకవచం స్మరేత్ |
గోప్యం కవచరాజేన్ద్రం గోపనీయం స్వయోనివత్ || 40||

|| ఇతి శ్రీరుద్రయామలే తన్త్రవిశ్వసారోద్ధారే తన్త్రేఽఘోరసహస్రనామాఖ్యే
కల్పే అఘోరకవచం సమాప్తమ్ ||

Encoded by Sivakumar Thyagarajan

Proofread by Sivakumar Thyagarajan, PSA Easwaran

—
Aghorakavacham or Aghora Murti Kavacham

pdf was typeset on March 26, 2020

—
Please send corrections to sanskrit@cheerful.com

